

राज्यातील आदिवासी क्षेत्रामध्ये विद्युतीकरणासाठी लागणाऱ्या पायाभूत सुविधा उपलब्ध करून देणे या योजनेअंतर्गत पालघर जिल्ह्यातील जव्हार-४ येथे १३२ के.व्ही. उपकेंद्र उभारणीसाठी प्रशासकीय मंजूरी देण्याबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक निधिवी-२०१७/प्र.क्र.७१/उर्जा-४
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
तारीख : २४ मार्च, २०१७

वाचा :-

- १) शासन निर्णय, आदिवासी विकास विभाग, क्र.टिएसपी-२००३/प्र.क्र.१०१/का-६, दिनांक २६.०७.२००४
- २) महाराष्ट्र राज्य विद्युत पारेषण कंपनी मर्या., यांचे क्र. MSETCL/CO.C&M/PMT-II/१०१३५, दिनांक १९.०९.२०१६
- ३) महाराष्ट्र राज्य विद्युत पारेषण कंपनी मर्या., यांचे क्र. मराविपांकम/सांका/अ.कं.व अनु/पीटीएम/४५५, दिनांक १२.०१.२०१७

प्रस्तावना :-

आदिवासी उपयोजनेंतर्गत क्षेत्र विकास/मूलभूत सुविधांच्या योजना राबविण्याबाबत आदिवासी विकास विभागाने उपरोक्त संदर्भाधीन क्रमांक १ च्या शासन निर्णयाद्वारे मार्गदर्शक सूचना निर्गमित केल्या आहेत. सदर शासन निर्णयातील परिच्छेद २ मधील अनुक्रमांक ५ मध्ये “विद्युत” विषयक कामासाठी मार्गदर्शक सूचना दिलेल्या आहेत. त्यानुसार महापारेषण कंपनी यांनी उपरोक्त संदर्भाधीन क्रमांक २ च्या पत्रान्वये सादर केलेल्या प्रस्तावानुसार आदिवासी क्षेत्रातील नवीन ५ उपकेंद्रांपैकी पालघर जिल्ह्यातील जव्हार-४ या १३२ के.व्ही. उपकेंद्राच्या उभारणीसाठी अंदाजित खर्च रु. ४५.०८ कोटी निधीपैकी ५० % निधी अनुदान स्वरूपात पुढील २ वर्षांमध्ये टप्प्याटप्प्याने उपलब्ध करून देण्याचा प्रस्ताव शासनाच्या विचाराधीन होता.

शासन निर्णय :-

महाराष्ट्र राज्य विद्युत पारेषण कंपनी मर्या., कंपनी मार्फत पालघर जिल्ह्यातील जव्हार-४ या १३२ के.व्ही. उपकेंद्राच्या उभारणीसाठी आदिवासी विकास विभागाने मंजूर केलेल्या रु. ४५.०८ कोटी निधी पैकी ५०% निधी अनुदान स्वरूपात पुढील २ वर्षांमध्ये टप्प्याटप्प्याने उपलब्ध करून देण्यास प्रशासकीय मान्यता देण्यात येत आहे. यामध्ये खालील कामांचा समावेश आहे.

१. उपकेंद्राचे उभारणेची कामे

- अ) २५ एमव्हीए, १३२ के.व्ही रोहीत्राचे २ बे तसेच इतर आवश्यक उपकरणांसह उभारणी रु.११७१.१८ लाख

ब) १३२ के.व्ही.वाहिनीसाठी ४ बे ची उभारणी (१ बे सूर्यनगर उपकेंद्र, १ बे कवडास उपकेंद्र आणि २ बे जव्हार उपकेंद्र) रु.५१९.३२ लाख

क) स्थापत्य बांधकाम तसेच संचार व नियंत्रण उपकरणांची उभारणी उदा.एबी मीटर आणि स्काडा सिस्टम रु.१४३२.०७ लाख

२. पारेषण वाहिनीच्या उभारणीची कामे.

अ) १३२ के.व्ही.सूर्यनगर ते १३२ के.व्ही.जव्हार व १३२ के.व्ही.अ.उ.दा.ग्राहक कवडास उपकेंद्र ते १३२ के.व्ही.जव्हार उपकेंद्र या ४० कि.मी. च्या व्दिदल पारेषण वाहिनीची उभारणी रु.१६९९.२० लाख

ब) मोबदला, उपकरणांच्या बदलत्या किंमती रु.९३३.०९ लाख

जव्हार तालुका नवनिर्मित पालघर जिल्ह्यातील दुर्गम व आदिवासी बहूल भाग आहे. महावितरण कंपनीची ३३ के.व्ही. जव्हार, मोखाडा व विक्रमगड या उपकेंद्रांना महापारेषण कंपनीच्या १३२ के.व्ही. डहाणू उपकेंद्रातून वीज पुरवठा होतो. डहाणू पासून त्याची लांबी अनुक्रमे ६५,९० व ५५ कि.मी. आहे. जव्हार १३२ के.व्ही. उपकेंद्र कार्यान्वित झाल्यावर जव्हार, मोखाडा व विक्रमगड ही ३३ के.व्ही. उपकेंद्रे त्यास जोडण्यात येणार आहे. त्यामुळे सध्याच्या ३३ के.व्ही. वाहिन्यांची लांबी ३५ कि.मी. होईल व त्यामुळे वीज हानी कमी होऊन वीजेच्या दाबात सुधारणा होईल. तसेच वीज प्रवाह खंडीत होण्याचे प्रमाण कमी होऊन वीजेच्या उपलब्धतेत वाढ होईल.

हा शासन निर्णय, आदिवासी विकास विभागाच्या अनौ.संदर्भ क्रमांक-७७/का-६, दिनांक १५.०३.२०१७ व वित्त विभागाच्या अनौ. संदर्भ क्रमांक-६५/व्यय-१४, दिनांक २२.०३.२०१७ अन्वये दिलेल्या सहमतीने निर्गमित करण्यात येत आहे.

हा शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३२४१६३८०६६०१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल याच्या आदेशानुसार व नावाने

(भि.य. मंता)

उप सचिव, महाराष्ट्र शासन

प्रती,

- १) राज्यपालांचे सचिव,
- २) मुख्यमंत्र्यांचे प्रधान सचिव,
- ३) मा. मंत्री ऊर्जा यांचे खाजगी सचिव,
- ४) मा.राज्यमंत्री ऊर्जा यांचे खाजगी सचिव,
- ५) मुख्य सचिवांचे स्वीय सहाय्यक

- ६) प्रधान सचिव, (वित्तीय सुधारणा) वित्त विभाग,
- ७) महालेखापाल (लेखापरिक्षा)-, महाराष्ट्र, मुंबई-४०० ०२०
- ८) महालेखापाल (लेखा व अनुज्ञेयता)-१, महाराष्ट्र, मुंबई-४०० ०२०
- ९) महालेखापाल (लेखा व अनुज्ञेयता)-१, महाराष्ट्र, नागपूर
- १०) महालेखापाल (लेखापरिक्षा)-२, महाराष्ट्र, नागपूर
- ११) अधिदान व लेखा अधिकारी, वांद्रे (पूर्व), मुंबई-४०० ०५१
- १२) अधिदान व लेखा अधिकारी, मुंबई
- १३) निवासी लेखा अधिकारी, मुंबई
- १४) संचालक, लेखा व कोषागारे, मुंबई
- १५) मुख्य लेखा परिक्षक, स्थानिक निधी लेखा, कोकण भवन, मुंबई
- १६) व्यवस्थापकीय संचालक, महाराष्ट्र राज्य विद्युत निर्मिती कंपनी मर्या.
- १७) व्यवस्थापकीय संचालक, महाराष्ट्र राज्य विद्युत वितरण कंपनी मर्या.
- १८) व्यवस्थापकीय संचालक, महाराष्ट्र राज्य विद्युत पारेषण कंपनी मर्या.
- १९) व्यवस्थापकीय संचालक, महाराष्ट्र राज्य विद्युत सुत्रधार कंपनी मर्या.
- २०) वित्त विभाग (व्यय-१४)
- २१) आदिवासी विकास विभाग (कार्या-६)
- २२) ऊर्जा विभागातील सर्व कार्यासने
- २३) निवड नस्ती (ऊर्जा-४)